

JAKOBU SURE FUN AWON OMQ RẸ --AWON ASOTẸLE NLA NIPA MESSIA

Genesisi 48:1-22; 49:1-33

EKO 40 --- FUN AWON QDO

AKQSORI: “Jẹ ki emi ki o kú ikú olododo, ki igbẹhin mi ki o si dabi tirẹ!” (Numeri 23:10).

“Pa Igbagbó Mọ”

Igbesi-ayé Jakóbu ti o gùn ti o si kún fun iyónu pupọ fẹfẹ dopin. Akoko ipónju pupọ lai si ireti rara ti wà fun un ni igba pupọ laaarin awon odun wónyí, opo ninu ipónju yí ki ba ti wa si ona rẹ bi o ba se pe oun ko sare saaju itoni Olórún. Şugbón işegun pupọ nipa ti emi ni o ti ni pẹlu, oun si pari igbesi-aye rẹ lai si ibẹru nipa pe o fẹ fi aye yí silẹ lati ló pade Ẹlẹda rẹ. Akoko ti o lo keyin ninu aye ni o gbádun fun un ju ló, o si ni ireti iye ainipekun.

Awon Ibukun Jakóbu

Jakóbu ko jẹ gbagbe oru ojo ni Beteli nigba ti o ri loju ala rẹ, awon angeli Olórún ti n goke ti won si n sokale lori akaso ti o kan Orun. Oluwa duro loke rẹ, O si ti şeleri fun Jakóbu pe Oun yoo wà pẹlu rẹ ni gbogbo ojo ayé rẹ, ati pe Oun yoo si fun un ni ile ti o duro lé (Genesisi 28:10-22). Jakóbu mọ pe oun ti pade Oluwa, o si fi aye rẹ ati ohun gbogbo ti o ni, tabi eyi ti yoo ni lojo iwaju rubo fun Un; nibẹ ni a si ti gbà á là, a si yi okan rẹ pada.

Olórún fẹ ki Jakóbu sin Oun ni imoore fun ibukun ti O fi fun un, Oun si n fẹ ki awon omq Rẹ lonii ni okan imoore, ki won si fi iyin fun Un nitori iyónú Rẹ ati işeun ife Rẹ. Nigba ti Olórún se ileri ile Kenaani fun Abrahamu ni ini titi laelae, O fi kún un pe: “Emi o si ma se Olórún won” (Genesisi 17:8). O fẹ ki awon eniyan Rẹ maa sin Oun nikan, eyi ti o jẹ ohun ti o kere ju ló ti won le se lati fi han pe won ni okan imoore fun oju rere Rẹ. Leyin naa, nigba ti awon Israeli fẹ wọ Ile Ileri, nibi ti won yoo maa gbé ile ti won kò kó, ti won yoo si maa jẹ eso ajara ti won kò gbin, Olórún kiló fun won pe nigba ti won bá jẹ ti won bá si yó tan, won kò gbodo gbagbe Oluwa Ẹni ti O ti mu won jade kuro ni ile Egipti, lati oko-erú jade wá.

Ohun miiran ti o tun se pataki ni igbesi-aye Jakóbu ni işegun lori “okunrin” ni ti o ba jijakadi ni gbogbo oru leti odo Jabboku. O se ifararubo ti o jinle ni akoko iwaya-ija ni oru ojo naa ju eyi ti o ti se ri, nigba ti ile bere si mọ, o ri ife okan rẹ gbà, a si so o di mimọ. O daju pe awon oro ti “okunrin” naa so pe, “Nitoripe, iwọ ti ba Olórún ati enia já, iwọ si bori,” ti ri sinu okan Jakóbu to beẹ geẹ ti ko jẹ gbagbe won. Olórún yi oruko rẹ pada pẹlu lati Jakóbu si Israeli; ati lati ibe lo ni oruko “awon Omq Israeli” tabi “orile-ede Israeli” ti n toka si awon iran Jakóbu.

Awon Iyiriwo Jakóbu

Okan ninu awon ibanuje ti o tobi ju ló ni igbesi-aye Jakóbu ni igba ti a ta Josefu omq rẹ ayanfe si Egipti. O ro pe Josefu ti kú ati pe oun ki yoo tun ri i mọ. Bawo ni inu rẹ ti dun tó, ni nnkan bi ogun odun leyin naa, nigba ti awon omq rẹ iyoku ló si Egipti lati ra okà ti won si mọ pe arakunrin won ti awon ti kegan ri ti di igbá keji alakoso ile naa! Gbogbo ebi (Jakóbu, awon omq rẹ, awon aya awon omq rẹ ati awon omq omq rẹ -- **gbogbo** won jẹ merindinlaadorin) ni o lo si ile Goşeni ni Egipti, nibi ti won gbé pẹlu irorun fun iyoku ojo aye Jakóbu.

A Soro Ibukun Ojo Iwaju

Nigba ti Jakóbu di ẹni aadojo odun o din meta (147), o se aisan pupọ, o si pe gbogbo awon omq rẹ si odo ara rẹ lati sure fun won ati lati so fun won ohun ti yoo şele si won ni ojo iwaju. Şugbón o kó sùre fun Josefu ati awon omq Josefu mejeeji. Josefu ti jẹ ayanfe baba rẹ nigba gbogbo nitori o gbe igbesi-aye rẹ lati wu baba rẹ ati lati wu Olórún; şugbón nitori işe nla ti o ti se nipa gbigba gbogbo awon ara Egipti là, ati ebi oun paapaa pẹlu, o ni eto ti o tobi jù si ire baba rẹ. Dipo ki o gba ogún kan naa pẹlu awon arakunrin rẹ iyoku, o gba ilopo meji, okan fun okokan awon omq rẹ meji, Efraimu ati Manasse. Jakóbu gba awon omq-omq rẹ meji wónyí se omq, eyi ti o fun un ni eto labẹ ofin lati gba ipin kan naa pẹlu awon omq Jakóbu iyoku. Fun opolopo odun leyin naa, nigba ti awon Omq Israeli ló si Kenaani lati gba ogún won, a kò gbọ nipa ẹya Josefu, şugbón dipo eyi, a gbọ nipa awon ẹyà meji, Efraimu ati Manasse. Lotito, Efraimu di alagbara to beẹ geẹ ti o fi jẹ pe nigba kan gbogbo orile-ede Israeli ni a n pè ni “Efraimu.” Eyi han gbangba nigba ti o jẹ pe Josua, ti i se asaaju awon Omq Israeli, ti o ropò Mose, wá lati inu ẹyà yíi.

Manasse dagba ju Efraimu ló, şugbón Efraimu ni o gba ire ti o tobi jù. Jakóbu ni oun mọ ohun ti oun n se nigba ti o gbe owọ otún rẹ le Efraimu lori lati gba ire kin-in-ni. O wi pe Manasse yoo di orile-ede nla pẹlu, şugbón ki yoo tobi bi Efraimu. A mọ pe Olórún ni O mi si Jakóbu nigba ti o sù gbogbo ire yí fun awon omq rẹ, a si le ri i pe Oluwa ki i da wa lejo gege bi eniyan ti n se. Olórún a maa bukun wa gege bi ife ti a ni ninu okan wa lati wu U.

O Gba Ifararubọ

A ri apeṣere pupọ ninu Bibeli, nibi ti a ti fẹran aburo ju ẹgbọn lọ ti a si fi aburo naa ṣaaju ẹgbọn. Olukuluku ni o ni anfaani kan naa lati wá oju rere Ọlọrun, ṣugbọn ki i ṣe gbogbo eniyan ni o n fẹ ṣe ifararubọ ti o jinlẹ ti o le mu ibukun naa wá. Nigba ti Kaini binu nitori Ọlọrun fẹran Abẹli, ti i ṣe aburo rẹ ju oun lọ, Ọlọrun wi pe, “Èṣe ti inu fi mbi ọ? ... Bi iwọ ba ṣe rere, ara ki yio ha yá ọ? Bi iwọ kò ba si ṣe rere, ẹṣe ba li ẹnu-òna” (Genẹsis 4:6, 7).

Reuben ni akọbi Jakọbu, oun ni o yẹ ki o gba ogún ibi, eyi ti i ba mu un jẹ alakoso lori ẹbi rẹ, gẹgẹ bi ọba; ki o si ṣe iṣe-isin gẹgẹ bi alufaa: ki o si gba ilọpo mejì ogun baba rẹ. Ṣugbọn Reuben ti ṣe baba rẹ, o si ti bi i ninu nitori bẹẹ o sọ gbogbo anfaani pataki wọnyii nù. A ti ri pe Josefu lati ipa awọn omọ rẹ mejeeji, gba ilọpo mejì ilẹ ini.

A Ṣe Ileri Olugbala

Oyè ọba ni a fi fun Judah. “Ọpá-alade ki yio ti ọwọ Judah kuro, bẹli olofin ki yio kuro lārin ẹṣẹ rẹ, titi Ṣiloh yio fi dé.” Jakọbu kò le ri ọjọ iwaju, ṣugbọn Ẽmi Ọlọrun ni o ti ẹnu rẹ sọrọ, ti o si sọ asọtẹlẹ pe lati inu Judah ni Jesu yoo ti jade wá, “on li awọn enia yio gbọ tirẹ.”

O ranti pe Ọlọrun ti ṣeleri fun Abrahamu pe, “Ninu rẹ li a o ti bukun fun gbogbo idile aiyẹ” (Genẹsis 12:3); lẹyin naa O tun sọ ileri yii fun omọ rẹ Isaaki. “Nipasẹ irú-omọ rẹ li a o bukún gbogbo orilẹ-ède aiyẹ” (Genẹsis 26:4), ati lẹyin naa fun Jakọbu, ti i ṣe omọ-omọ Abrahamu O si wi pe, “Ninu rẹ, ati ninu irú-omọ rẹ li a o bukún fun gbogbo ibatan aiyẹ” (Genẹsis 28:14). A o bukun gbogbo aye nipasẹ Jesu Ẽni ti yoo jẹ irú-omọ awọn patriaki wọnyii. Orọ Ọlọrun daju, o si n sọ ileri iyanu ti Oludande kan fun iran kọọkan. Nisisiyii Jakọbu sọ ọ fun omọ rẹ, Judah. A mọ pe Dafidi Ọba wá lati ẹyà Judah, nigbakuugba ni a si maa n pe Jesu ni Omọ Dafidi. Ninu Ifihan 5:5, a pe Jesu ni “Kiniun ẹya Judah.”

Oyè alufaa lọ si ọdọ Lefi, lati inu ẹya yii si ni gbogbo awọn alufaa ti jade wa. Nigba ti a kà nipa igba oyè ti Lefi, itumọ eyi ni awọn alufaa lati inu ẹyà Lefi. Ki i ṣe gbogbo eniyan ti o wà ninu ẹya yii ni o le ṣe alufaa, ṣugbọn wọn n ṣe awọn iṣe miiran ninu ile-isin, ijo ni o si n bọ wọn, wọn kò si gba ogún kan nigba ti wọn de Kenaani. Ninu ire Jakọbu, o wi pe, “Emi o pin wọn ni Jakọbu, emi o si tú wọn ká ni Israẹli.” Eyi ṣelẹ gan an nitori, gẹgẹ bi ojiṣe ati alufaa, wọn o ṣe iranṣe fun awọn eniyan jakejado ilẹ naa, wọn ko si gbé pọ bi ẹyà. Diẹ ninu awọn eniyan ti a kọ nipa wọn ti wọn jade lati inu ẹyà yii wá ni Mose, Aaroni ati Samuẹli. A ti kọ ẹkọ ṣaaju nipa Sakariah ati Elisabẹti, awọn obi Johannu Baptisti, awọn mejeeji wá lati inu ẹyà yii. Sakariah ṣe iṣe-iranṣe ninu Tẹmpili gẹgẹ bi alufaa.

Ipè Ikẹyin

Gbogbo awọn omọ Jakọbu, awọn olori ẹyà Israẹli mejila, ni o gba ire lẹnu baba wọn. Nigba ti o pari ire yii, o kú, o si lọ ba Oluwa gbé, pẹlu Abrahamu, Isaaki ati awọn eniyan rẹ miiran ti wọn ti lọ ṣaaju.

Ofọ nlá ṣe ni ilẹ Egipti nitori iku baba Josefu. O jẹ àṣà awọn Ju lati ṣọfọ fun ogoji ọjọ, awọn ara Egipti si ṣọfọ fun aadọrin ọjọ. Jakọbu ti sọ pe ki a sinku oun si Kenaani, nitori naa ni opin akoko ọfọ yii, ọpọ eniyan tò lówọwọ lọ si ilu ibilẹ rẹ. “Gbogbo awọn iranṣe Farao, ati awọn àlagba ile rẹ, ati gbogbo awọn àlagba ilẹ Egipti si bá a (Josefu) goke lọ, ati gbogbo awọn ara ile Josefu, ati awọn arakunrin rẹ, ati awọn ara ile baba rẹ” (Genẹsis 50:7, 8).

Josefu Oludasilẹ

Lẹyin igba ti wọn pada bọ si Egipti, awọn arakunrin Josefu rò pe, nisisiyii ti baba wọn ti kú, sibẹ Josefu le fẹ gbẹsan iwà-ikà tita a si oko-erú. A ṣe akiyesi pe, lẹkan si i wọn tun foribalẹ fun un, gẹgẹ bi alá ti o lá nigba ti o wà ni ọdọmọkunrin. Ṣugbọn eniyan Ọlọrun tootọ ni Josefu i ṣe, gbogbo iwa buburu ti wọn ti hù si i ni o ti dariji wọn ti o si ti gbagbe ni ọjọ pipé ṣeyin. O ti fi suuru duro de Oluwa, lati ṣe gẹgẹ bi ètò Rẹ, ati nitori ijolootọ rẹ si Ọlọrun, o ti di olugbala ilẹ Jakọbu ati gbogbo olùgbè ilẹ Egipti. Bawo ni ohun nlá ti Ọlọrun le fi ẹni ti o fi ara rẹ rubọ patapata ṣe ti pọ to!

AWỌN IBEERE

- 1 Njẹ o le sọ akoko ti Jakọbu ri igbala?
- 2 Nibo ni a ti sọ ọ di mimọ?
- 3 Njẹ akọbi Josefu gba ire, gẹgẹ bi àṣà ibilẹ wọn àtẹyinwa?
- 4 Sọ oniruuru ọna ti a le fi ri ibukun Oluwa gbà ninu ọkàn wa.
- 5 Nibo ni Jakọbu wi pe ki a sinkú oun si?